



МҮГЭДДЭС ҺӘВАРИ ПАВЕЛИН ЕФЕСЛИЛЭРЭ МӘКТУБУ

БИРИНЧИ ФЭСИЛ

1 АЛЛАҒЫН ирадәсилә Мәсһи Исанын һәвариси *мән*, Павелдән, Ефесдә олан вә Мәсһи Исаја иман едән мүгәддәсләрә *салам!*

2 Атамыз Аллах вә Рәбб Иса Мәсһидән сизә лүтф вә сүлһ олсун!

*Мәсһидә малик олдуғумуз
имтијазлар*

3 Бизи Мәсһидә һәр чүр рухани не'мәтлә сәмави аләмдә мүбарәк етмиш Рәббимиз Иса Мәсһин Аллаһы вә Атасына һәмд олсун!

4 Чүнки О, дүнја жаранмаздан габаг бизи Мәсһидә сечди ки, биз Онун гаршысында мәнәббәтдә мүгәддәс вә ләкәсиз олаг.

5 Өз ирадәсинин илтифатына көрә, севимли Оғлунда* бизә еһсан етдији

Өз иззәтли лүтфүнүн мәдһи үчүн,

6 Бизи габагчадан Өзү үчүн Иса Мәсһи васитәсилә оғуллуға тә'јин етди.

7 Там һикмәтлә вә анлајышла бизә

бол-бол көстәрдији Өз лүтфүнүн зәнкинлијинә көрә,

8 Мәсһидә, Мәсһин ганы васитәсилә хиласа, күнаһларымызын әфвинә маликик.

9 Аллах, Мәсһидә нијјәт етдији Өз илтифатына көрә, Өз ирадәсинин сиррини бизә билдирди.

10 Вахт тамам олдуғда ичра едилчәк бу нијјәт, һәм көјләрдә, һәм дә јердә олан һәр шеји Мәсһин башчылығы алтында бирләшдирмәкдир.

11 Мәсһидә дә мираса наил олдуғ. Өз ирадәсинин гәрарына көрә, һәр шеји ичра едән *Аллаһын* мәгсәдинә әсасән Мәсһидә әввәлдән тә'јин едилдик ки,

12 Габагчадан Мәсһиә үмид бәсләјән бизләр, Онун иззәтинин мәдһи үчүн јашајағ.

13 Һәгигәт кәламыны, хиласынызын Мүждәсини ешидиб Мәсһиә иман етдикдә, сиз дә вәд олунмуш Мүгәддәс Рух илә Она аид олмағ үчүн мөһүрләндиниз.

14 Мүгәддәс Рух, мирасымызын рәһнидир; белә ки, *Аллаһа* аид олан-

*5. Јә'ни, Иса Мәсһидә.

лар ничат тапсын вэ белэчэ Онун иззэти мэдһ едилсин.

Павелин иманлылар үчүн дуасы

15 Буна көрө мән дэ, Рэбб Исаја олан иманыныз вэ бүтүн мүгэддэслэрэ көстәрдијиниз мэхэббэт барэдэ ешитдикдән бэри,

16 Сизи дуаларымда анараг, дурмадан сизин үчүн шүкүр едирэм.

17 *Дуа едирэм* ки, Рэббимиз Иса Мәсиһин Аллаһы, иззэтли Ата, сизэ Ону танымаг үчүн һикмэт вэ вәһј руһуну версин,

18 Вэ үрәјинизин көзләрени нурландырсын ки, сизи дэ'вэт етмиш олдуғу үмидин нэ олдуғуну, Онун мүгэддэслэр үчүн мирасынын иззэтли зәнкинлијинин нэ олдуғуну,

19 Вэ Онун иман едән бизлэр үчүн тә'сирли олан гүдрәтинин һәдсиз бөјүклүјүнүн нэ олдуғуну биләсиниз.

20 *Бу гүдрәт*, Аллаһын, Мәсиһи өлүләрдән дирилдәркән вэ сәмави аләмдэ Өз сағында отурдаркән Онда изһар етдији үстүн гүввэт илә ејни тә'сирә маликдир.

21 *Аллаһ, Мәсиһи* һәр һөкмдарлыг, сәлаһијјәт, гүдрәт вэ һакимијјәтдән вэ јалныз бу дөврдә дејил, кәләчәк дөврдә дэ анылан һәр аддан чоһ јүксәлтди.

22 Һәр шеји Онун ајаглары алтына табе етдирди вэ бүтүн варлыгларын үзәриндә баш олмаг үчүн, Ону иманлылар чәмијјәтинә верди.

23 Бу чәмијјәт Онун бәдәнидир; һәр чәһәтдән һәр шеји Долдуранын камиллијидир.

ИКИНЧИ ФӘСИЛ

Өлүмдән һәјата кечдик

1 *АЛЛАҺ*, тәгсирләрениз вэ күнаһларыныз үзүндән өлү олан сизләри дэ *дирилтди*.

2 Бир заманлар бу күнаһлара көрә һәрәкәт етдиниз, бу дүнјанын кедишинә, һавадакы һакимијјәтин, јә'ни инди итаәтсиз инсанларда фәал олан руһун һөкмранына* ујдунуз.

3 Бир заманлар бизим һамымыз да чисмани тәбиәтимизин еһтирасларына ујараг, бәдәнин вэ әглин истәкләрени јеринә јетирәрәк бу чүр инсанларын арасында јашадыг вэ дикәрләри кими тәбиәтән *Аллаһын* гәзәбинә мә'руз идик*.

4 Лакин мәрһәмәти бол олан Аллаһ, бизи севдији бөјүк мэхэббәтиндән өтрү,

5 Тәгсирләримиз үзүндән өлү олдуғумуз һалда, бизә Мәсиһлә бәрабәр һәјат верди (сиз *Аллаһын* лүтфү илә хилас олмусунуз),

6 Вэ Мәсиһ Иса сәјәсиндә Мәсиһлә бәрабәр бизи дирилдиб, сәмави аләмдә отуртду ки,

7 Кәләчәк дөврләрдә өз лүтфүнүн һәдсиз зәнкинлијини Иса Мәсиһдә бизә көстәрдији хејирхаһлыгла изһар етсин.

8 Зира *Аллаһын* лүтфү илә иманла хилас олдуруз вэ бу, сиздән асылы дејил, Аллаһын әһ'амыдыр.

9 Әмәлләрдән* асылы дејил ки, һеч ким өјүнмәсин.

10 Чүнки биз Аллаһын әсәријик, Мәсиһ Исада јахшы әмәлләр үчүн

*2. Јә'ни, шејтана.

*3. Һәрфи тәрчүмә, "тәбиәтән гәзәб өвладлары идик".

*9. Јә'ни, дини ганунлара риәјәт етмәкдән...

жарадылдыг. Бу эмэллэри Аллах га-багчадан назырлады ки, биз онлара көрө һәрэкэт едэк.

Аллаһын јени чөмијјәти

11 Буна көрө чисмән јәһуди олмајан сизләр, бәдәндә әллә ичра олуан сүннәтә малик олуб ”сүннәтлиләр” дејә аныланларын ”сүннәтсиз” дедикләри сизләр, бир заманлар *нә олду-ғунузу* хатырлајын:

12 О заманларда Мәсиһсиз идиниз, Израил вәтәндашлығындан харич едилмишдиниз вә *Аллаһын* вәдини һави әһдләрә јад идиниз, һеч бир үмидиниз јох иди вә дүнјада Аллахдан мәһрум идиниз.

13 Инди исә, Мәсиһ Иса сәјәсиндә, бир заманлар узаг олан сизләр Мәсиһин ганы сәбәбилә јахын олдуруз.

14 Чүнки *Өзү* бизи барышдырмышдыр. О, һәр ики тәрәфи* бир етмиш вә бизи бир-биримиздән ајыран һасары, јәни әдавәти, *Өз* бәдәни илә дағытмышдыр.

15 Мүгәддәс Гануну, әмрләри вә гајдалары илә бәрабәр ләғв етди ки, ики тәрәфдән *Өзүндә* јени бир инсан јаратсын, бунунла да барышығы тәмин етсин,

16 Вә чармых васитәсилә һәр икисини тәк бәдәндә Аллах илә барышдырсын. Чармыхла да әдавәти јох етмишдир.

17 О кәлиб, һәм узагда олан сизләрә, һәм дә јахында оланлара барышығы мүждәләмишдир.

18 Чүнки һәр икимиз Онун васитәсилә бир Рухда Атанын һүзуруна чыхмаг јолу әлдә етдик.

19 Демәли, сиз артыг нә јадсыныз, нә дә кәлимә; лакин сиз мүгәддәсләрлә бәрабәр вәтәндаш* вә Аллаһын аилә үзвләрисиниз.

20 Сиз, һәвариләрлә пејғәмбәрләрин тәмәли үзәриндә тикилмисиниз, кушә дашы исә Иса Мәсиһ *Өзүдүр*.

21 Онда бүтүн тикинти һәмәһәнк дүзүләрәк Рәббә аид мүгәддәс бир мәбәд олмаг үчүн јүксәлир;

22 Онда сиз дә бирликдә тикилисиниз ки, Аллаһын рүһән мәскән салдығы бир јер оласыныз.

ҮЧҮНЧҮ ФӘСИЛ

Павелә вәһј илә билдирилән сирр

1 БУ сәбәбдән мән, сиз гејри-јәһудиләрин наминә Мәсиһ Исанын мәһбусу олан Павел –

2 *Һәр* һалда, Аллаһын мәнә бәхш етдији лүтфү сизә чатдырмаг ишинин мәнә тапшырылдығыны ешитмиш оларсыныз,

3 Јәни, сизә бундан габаг гысача јаздығым кими, *Аллаһ* сирр олан нијјәтини мәнә вәһј васитәсилә билдирмишдир.

4 Сиз јаздығларымы охудугда, Мәсиһин сирри һаггындакы анлајышымы дәрк едә биләрсиниз.

5 Бу сирр башга нәсилләрдә инсан оғулларына, инди Мәсиһин мүгәддәс һәвариләринә вә пејғәмбәрләринә Рух васитәсилә ачылдығы кими ачылмамышды.

6 *Сирр будур* ки, јәһуди олмајанлар да Мүждә васитәсилә ејни мирасын

*14. Јәни, јәһудиләри вә гејри-јәһудиләри.

*19. Јәни, Аллаһын мүгәддәс халгы олан Израил халгынын вәтәндашысыныз.

ортаглары, ејни бэдэнин үзвлэри вэ Мэсiһ Исада *керчэклэшэн* вэ’дин шэриклэридир.

7 Мэн, Аллаһын гүдрэтинин тэ’сири илэ мэнэ бэхш едилмиш лүтфүнэ эсасэн, о Мүждэни јаймагла вэзи-фэлэндирилдим.

8 Бүтүн мүгэддэслэрдэн эн кичији олдуғум халда, Мэсiһин кэшфолунмаз зэнкинлијини јәһуди олма-јанлара мүждэлэмэк

9 Вэ һэр шеји /Иса Мэсiһ васитэ-силэ/ јарадан Аллаһда эзэлдэн бэри кизлэнмиш олан сиррин нечэ тэртиб едилдијини бүтүн инсанлара ајдын-лашдырмаг лүтфү мэнэ бэхш едилди ки,

10 Аллаһын чохчәһэтли һикмэти инди иманлылар чәмијјәти васитэсилэ сәмави аләмдәки һөкманлара вэ һакимлэрэ билдирилсин.

11 Бу, Аллаһын Рәббимиз Мэсiһ Исада ичра етдији эзәли мэгсэдә көрә олду.

12 Мэсiһдә Она иман васитэсилэ чәсарәтимиз вардыр вэ Аллаһын һүзуруна е’тимадла чыхырыг.

13 Буна көрә хаһиш едирәм ки, мәним сизин үчүн чәкдијим сыхын-тылардан өтрү руһдан дүшмәјин; онлар сизин ифтихарыныз үчүндүр.

Мэсiһин мähәббәтини дәрк етмәк

14 Бу сәбәбдән, көјлөрдә вэ јер үзүндә һәр аиләнин Ондан ад алдығы Атанын,

15 /Рәббимиз Иса Мэсiһин Ата-сынын/ гаршысында диз чөкүрәм ки,

16 О Өз иззәтинин зәнкинлијинә көрә, даһили варлығынызда Өз Руһу

илә гүввәтли шәкилдә мөһкәмлән-мәнизи тә’мин етсин ки,

17 Мэсiһ иман васитэсилә үрәк-ләриниздә јашасын,

18 Сиз дә мähәббәтдә көк салыб, тәмәл гојасыныз, белә ки, бүтүн мү-гәддәсләрлә бирликдә Мэсiһин мähәббәтинин нә гәдәр кениш, узун, уча вэ дәрин олдуғуну баша дүшмәјә

19 Вэ һәр дәрракәдән үстүн олан бу мähәббәти дәрк етмәјә күчүнүз јетсин ки, сиз Аллаһын камил долғунлуғу илә доласыныз.

20 Хаһиш етдијимиз, јахуд дүшүн-дүјүмүздән артыг, түкәнмәз фи-раванлыгла, биздә фәал олан гүдрәтә көрә һәрәкәт етмәјә гадир олан *Аллаһа*,

21 Иманлылар чәмијјәтиндә вэ Мэсiһ Исада бүтүн нәсилләр бојунча әбәди иззәт олсун! Амин.

ДӨРДҮНЧҮ ФӘСИЛ

Бэдэнин бирлији

1 БЕЛӘЛИКЛӘ, Рәбб үчүн мähбус олан мэн, сизә јалварырам ки, алдығыныз дә’вәтә лајиг бир һәјат сүрәсиниз.

2 Там тәвазәкарлыг вэ һәлимликлә, сәбирлә *давраныб*, бир-биринизә мähәббәтлә тәһәммүл един,

3 Руһун вәһдәтини сүлһ бағы илә сахламаға сәј көстәрин.

4 Дә’вәт едилдикдә, бир үмидә чағырылдығыныз кими, бәдән бир вэ Руһ бир;

5 Рәбб бир, иман бир, вәфтиз бир,

6 Бүтүн инсанларын Аллаһы вэ Атасы бирдир; О, һамы үзәриндә,

хамы васитэсилэ вэ хамыдадыр.

7 Һәр биримизэ исэ лүтф Мәсиһин еһсаньнын өлчүсү илэ бэхш едилмишдир.

8 Бунун үчүн белэ дежилир: «Јүксэјэ галхдыгда, бир орду эсири дэ Өзү илэ апарды вэ инсанлара һәдијјәләр верди.»

9 Бэс бу ”галхды” сөзү нә демәкдир? Јалныз о демәкдир ки, О /эввәлчә/ јерин ашағы гатларына* да енмишдир.

10 Енмиш олан да, һәр шеји долдурмаг үчүн бүтүн көјләр үзәринә јүксәлән дэ ејнидир.

11 О Өзү, кимини һәвари, кимини пејғәмбәр, кимини мүждәчи, кимини *чәмијјәтин* көзәтчиси вэ мүәллими тәјин етди ки,

12 Мүгәддәсләр хидмәт ишини ичра етмәк вэ Мәсиһин бәдәнини инкишаф етдирмәк үчүн тәмин едилсинләр.

13 Бунун нәтичәсиндә һамымыз иманда вэ Аллаһын Оғлуну танымагда бирлијә, камил инсан *сәвијјәсинә*, Мәсиһин долғунлуғ гамәтинин өлчүсүнә чатачағы;

14 Белә ки, артыг инсанларын кәләк-базлығы илэ, *бизи* јолдан чыхармаг үчүн һазырладыглары һијләләрлә, һәр чүр тәлимин күләји илэ чалхаланан вэ ора-бура сүрүкләнән көрпә ушаглар олмајаг,

15 Лакин һәгигәтә мәнәббәтлә уја-раг, *бәдәнин* Башы олан Мәсиһә доғру һәр чәһәтдән бој атаг.

16 Мәсиһдән асылы олараг бүтүн бәдән, һәр бир буғумун јардымы илэ һәмаһәнк олуб, тәшкил олунур вэ һәр үзвүн дүзкүн ишләмәсинә көрә бәдән гамәтини артырыр ки, мәнәббәтлә инкишаф етсин.

Әски һәјат вә јени һәјат

17 Беләликлә, мән буну дејир вэ Рәбб адына шәһадәт едирәм ки, сиз артыг бүтпәрәстләр кими һәрәкәт етмәјәсиниз. Онлар ағылларынын бош дүшүнчәләринә көрә давранырлар;

18 Зәһинләри гаранлыглашмыш, ичләриндә олан чаһиллијә вэ үрәк-ләринин дүјғусузлуғуна көрә Аллаһын һәјатына јад олмушдурлар.

19 Онлар һәр чүр һәссаслығы итирәрәк, һәр нөв мурдарлығы ачкөзлүклә ишләмәк үчүн, өзләрини сәфаләтә тәслим етдиләр.

20 Сиз исә Мәсиһи бу јолла өјрән-мәмисиниз.

21 Һәр һалда сиз Исанын *чағырышыны* ешитдиниз вэ Онда олан һәгигәтә әсасән Онун јолунда тәлим алдыныз.

22 *Бу тәлимә көрә* әввәлки јаша-јышыныза мәхсус олуб, алдадычы еһтирасларла позулмуш көһнә мән-лији кәнара атын,

23 Рухән вә әглән јениләшин,

24 Вә Аллаһын бәнзәјишинә көрә һәгиги сәләһлик вә мүгәддәсликлә јарадылмыш јени мәнлији кејинин.

25 Буна көрә, јаланы кәнара атын, һәр бириниз өз гоншусуна һәгигәти сөјләсин; чүнки һамымыз ејни бәдәнин үзвләријик.

26 Гәзәбләнәндә күнаһ ишләмәјин; гој сиз гәзәбләниркән күнәш батмасын,

27 Вә иблисә јер вермәјин.

28 Оғурлуғ едән артыг оғурла-масын; әксинә, өз әлләринин әмәји илэ јахшы иш көрсүн ки, еһтијачы оланларла бөлүшдүрмәјә бир шеји олсун.

29 Ағзыныздан һеч бир чүрүк сөз

*9. *Јерин ашағы гатларына* – *јахуд, "ашағылара, јер үзүнә"*.

чыхмасын, анчаг еhtiяача көрө, *руһи* инкишаф үчүн жахшы сөз сөйлэжин ки, сизи динлээнлэрэ не'мэт версин.

30 Вә Аллаһын Мүгәддәс Рухуну кәдәрлэндирмәжин. Хилас күнү үчүн о Рухла мөһүрләндиниз.

31 Гој һәр чүр кин, һиддәт, гәзәб, чыгырты, күфр, һәр нөв пис нијјәтлә бәрабәр сиздән узаг олсун.

32 Амма бир-биринизә гаршы лүтфкар, шәфгәтли олун вә Аллаһ Мәсиһдә сизи бағышладығы кими, сиз дә бир-биринизи бағышлајын.

БЕШИНЧИ ФӘСИЛ

1 БЕЛӘЛИКЛӘ, севимли өвладлар кими, Аллаһы тәглид един.

2 Вә Мәсиһ бизи севиб, Өзүнү бизим үчүн Аллаһа хош әтирли бир совгат вә гурбан олараг фәда етдији кими, сиз дә мәнәббәтлә һәрәкәт един.

3 Чинси әхлагсызлығын вә һәр чүр натәмизлијин, жахуд тамаһын гој аранызда ады белә чәкилмәсин, чүнки бунлар мүгәддәсләрә јарашмаз.

4 Әдәбсизлик вә бошбоғазлык, жахуд кобуд зарафат да олмасын – бунлар мүнәсиб дејилдир; әксинә, шүкран олсун.

5 Чүнки буну билин ки, һеч бир әхлагсыз, натәмиз, ачкөз, јә'ни бүтпәрәст, Мәсиһин вә Аллаһын Сәлтәнәтиндә мираса малик дејилдир.

6 Гој һеч ким сизи бош сөзләрлә алдатмасын, чүнки бу шејләрдән өтрү итаәтсиз инсанларын үзәринә Аллаһын гәзәби кәлир.

7 Буна көрә, онларын шәрики олмајын.

ИШЫГ ӨВЛАДЛАРЫ

8 Чүнки бир заманлар гаранлыг идиниз, инди исә Рәббдә ишыгысыңыз.

Ишыг өвладлары кими һәрәкәт един

9 (Чүнки Рухун* бәһрәси һәр чүр жахшылыгыда, сәләһликдә вә һәгигәт-дәдир);

10 Вә Рәббә нәјин мәғбул олдуғуну өјрәнмәјә чалышын.

11 Гаранлығын сәмәрәсиз ишләриндә иштирак етмәјин; әксинә, онлары ифша един.

12 Чүнки *гаранлыг дакыларын* кизлинчә етдикләри шејләри сөјләмәк дә ајыбдыр.

13 Лакин бүтүн бунлар ифша олунараг, ишыгыда зуһур едир; чүнки зуһур едән һәр шеј ишыгдыр.

14 Буна көрә дејилир ки,

«Еј јатан, ојан вә өлүләрдән дирил!

Мәсиһ сәни ишыгландырачагдыр.»

15 Беләликлә, нә чүр һәрәкәт етдинизә чох диггәт верин, һикмәтсиз кими јох, һикмәтли кими јашајын.

16 *Һәр* фүрсәтдән истифадә един, чүнки *јашадығымыз* күнләр шәрдир.

17 Буна көрә ағылсыз олмајын, лакин Рәббин ирадәси нәдирсә, ону гаврајын.

18 Вә шәрабла сәрхош олмајын, сәфаһәтә сәбәб одур; лакин Рухла долу олун.

19 Бир-биринизә мәзмурлар, руһани нәғмәләр вә маһнылар охујун, үрәјиниздә Рәббә нәғмә вә мәзмур охујун.

20 Һәр шеј үчүн даим Рәббимиз Иса Мәсиһин ады илә Ата Аллаһа шүкүр един.

*9. Рухун – ән әски мәтнләрдә, "ишығын".

Эр-арвад мунасибэтлэри

21 Аллах* горхусу илэ бир-биринизэ табе олун.

22 Гадынлар! Рэббэ табе олур кими, эрлэринизэ табе олун.

23 Чүнки бэдэнин хиласкары олан Мэсiһ иманлылар чэмийјетинин Башы олдуғу кими, эр дэ арвадын башыдыр.

24 Амма чэмийјэт Мэсiһэ табе олдуғу кими, арвадлар да һәр шејдэ өз эрлэринэ табе олсунлар.

25 Эрлэр, арвадларынызы севин, нечэ ки, Мэсiһ дэ иманлылар чэмийјетини севди вэ онун уғрунда Өзүнү фэда етди ки,

26 Чэмийјэти су илэ јујуб*, кэламла тэмизлэјэрэк, тэгдис етсин,

27 Вэ бу јолла ону бүтүн иззэти илэ Өзүнэ эрз етсин ки, чэмийјэтдэ лэкэ, гырышыг, јахуд башга гүсур олмасын, амма мүгэддэс вэ нөгсансыз олсун.

28 Белэчэ эрлэр дэ өз арвадларыны өз бэдэнлэри гэдэр севмэлидирлэр. Өз арвадыны севэн өзүнү севир.

29 Чүнки һеч ким һеч заман өз бэдэнинэ нифрэт етмэмишдир, лакин Рэбб чэмийјэти етдији кими, ону једирир вэ бэслэјир,

30 Чүнки биз Онун бэдэнинин үвлэријик, /Онун этиндэн, сүмүклэриндэник/.

31 «Буна көрэ инсан ата-анасыны бурахачаг вэ арвадына бағланаачагдыр. Икиси дэ бир бэдэн олачагдыр.»

32 Бу сирр бөјүкдүр; лакин мэн бунун Мэсiһэ вэ чэмийјэтэ дэхли олдуғуну сөјлэјирэм.

33 Сизэ кэлинчэ, гој һэр кэс өз

арвадыны өзү кими севсин, арвад исэ эринэ еһтирам етсин.

АЛТЫНЧЫ ФЭСИЛ

Аилэ мунасибэтлэри

1 Еј ушаглар, Рэбб јолунда валидејнлэринизэ итаэт един, чүнки бу эдалэтлидир.

2 «Атана вэ анана һөрмэт ет ки, сэнэ сэдэт јар олсун вэ јер үзүндэ узунөмүрлү оласан.»

3 Бу, дахилиндэ вэ д олан илк эмрдир.

4 Еј аталар, сиз дэ ушагларынызы гэзэблэндирмэјин, анчаг онлары Рэббин тэрбијэ вэ нэсiһэти илэ бөјүдүн.

Гул-аға мунасибэтлэри

5 Еј гуллар, дүңјэви ағаларыныза, Мэсiһэ итаэт едирмиш кими, горху вэ лэрзэ илэ, саф үрэклэ итаэт един.

6 *Буну*, инсанлара јарынмаг истэјэнлэр кими көзэ хош көрүнэн хидмэтлэ јох, лакин Мэсiһин гуллары кими Аллаһын ирадэсини чанлабашла јеринэ јетирэрэк *един*.

7 Инсанлара јох, Рэббэ гуллуғ едэр кими хош нијјэтлэ гуллуғ един.

8 Вэ билин ки, истэр гул, истэрсэ дэ азад, һэр ким нэ јахшы иш көрэрсэ, Рэббдэн эвэзини алачагдыр.

9 Сиз ағалар да, гулларынызла ејни чүр рефтар един, һэдэ-горхуну гојун вэ билин ки, көјлэрдэ һэм онларын, һэм дэ сизин Ағаныз вардыр вэ Онда тэрэфкирлик јохдур.

*21. Аллах – эн эски мәтнләрдә, "Мәсiһ".

*26. Јәни, вәфтиз сүју илэ јујуб.

*Аллаһын тэ'мин етдији руһани
силаһлар*

10 Нәһәјәт, Рәббдә вә Онун үстүн гүдрәтиндә гүввәтләнин.

11 Иблисин һижләләринә гаршы дура билмәк үчүн Аллаһын бүтүн зиреһләрини кејинин,

12 Чүнки мүбаризәмиз ган вә этә* гаршы дејилдир, анчаг рәјасәтләрә, һакимијјәтләрә, бу гаранлығы дүнјанын һөкмранларына, *јәни* сәмави аләмдә олан пис руһи гүввәләрә гаршыдыр.

13 Буна көрә Аллаһын бүтүн зиреһләрини көтүрүн ки, сиз пис күндә мүгавимәт көстәриб, *элиниздән кәлән* һәр шеји етдикдән сонра јериниздә дура биләсиниз.

14 Беләликлә, белинизә һәгигәт гуршағыны бағламыш, дөшүнүзә сәләһлик зиреһини тахмыш,

15 Вә ајағларыныза сүлһ Мүждәсини тәблиғ етмәк һазырлығыны кејмиш олараг јериниздә дурун.

16 Бүтүн бунлардан савајы, иман галхананы элә алын; бунунла шејтанын бүтүн гызмар охларыны сөндүрмәјә гадир олачагсыныз.

17 Хилас дәбилгәсини вә Руһун гылынчыны, *јәни* Аллаһын сөзүнү

көтүрүн.

18 Һәр чүр дуа вә нијазла, һәр вахт Руһун *идарәси* илә дуа един. Бунун үчүн там мәтанәт көстәрәрәк вә бүтүн мүгәддәсләр үчүн дуа едәрәк ајыг олун.

19 Вә мәним үчүн дә *дуа един* ки, уғрунда зәнчирлә бағлы һалда елчилик етдијим Мүждәнин сиррини чәсарәтлә билдирмәк үчүн ағзымы ачанда, мәнә нитг еһсан олунсун ки,

20 Мүждәни лазым олдуғу кими чәсарәтлә јайым.

Сон саламлар

21 Севимли гардашымыз вә Рәббә садиг хидмәткар олан Тихик сизә һәр шеји билдирәчәкдир ки, сиз дә нечә олдуғуму, нә етдијими биләсиниз.

22 Мән ону сизин јаныныза мәнз она көрә көндәрдим ки, сиз бизим вәзијјәтимиздән хәбәрдар оласыныз вә о сизин үрәкләринизә тәсәлли версин.

23 Ата Аллах вә Рәбб Иса Мәсиһдән гардашлара сүлһ вә иманла мәнәһбәт олсун!

24 *Аллаһын* лүтфү Рәббимиз Иса Мәсиһи өлмәз мәнәһбәтлә севәнләрин һамысы илә олсун! /Амин./

*12. *Јәни, инсанлара.*